

பிரசார் பாரதி
அகில இந்திய வானொலி, சென்னை-4
04 03 2026 Wednesday 12 40 PM
ஆகாஷ்வாணி
(Tune)

செய்திகள் - வாசிப்பவர் — வடிவழகி கபிலன்

தலைப்புச் செய்திகள்

1. வண்ணங்களின் பண்டிகையான ஹோலி இன்று வழக்கமான உற்சாகத்துடன் கொண்டாடப்படுகிறது.
2. தமிழகம் உள்ளிட்ட பத்து மாநிலங்களில் இருந்து 37 மாநிலங்களவை உறுப்பினர் தேர்தலுக்கான வேட்புமனுத்தாக்கல் நாளையுடன் முடிவடைகிறது.
3. Finland அதிபர் திரு. Alexander Stubb அரசு முறை பயணமாக இன்று புதுதில்லி வந்தடைந்தார்.
4. வளைகுடா பகுதியில் சிக்கிய 366 இந்தியர்கள் துபாயில் இருந்து சிறப்பு விமானம் மூலம் இன்று சென்னை வந்தடைந்தனர்.
5. Kalaburagi சர்வதேச டென்னிஸ் போட்டியில் இந்தியாவின் Zeel Desai கால் இறுதிக்கு முந்தைய சுற்றுக்கு முன்னேறியுள்ளார்.

... இனி விரிவான செய்திகள்...

>>>>>>><<<<<<<

ஹோலி பண்டிகை இன்று வழக்கமான உற்சாகத்துடன்

கொண்டாடப்படுகிறது.

இந்நாளை ஒட்டி குடியரசுத் தலைவர், குடியரசு துணைத்தலைவர், பிரதமர் உள்ளிட்டோர் மக்களுக்கு வாழ்த்து தெரிவித்துள்ளனர்.

குடியரசுத் தலைவர் திருமதி. திரௌபதி முர்மு வெளியிட்டுள்ள வாழ்த்து செய்தியில், வண்ணங்களின் கொண்டாட்டமான ஹோலி பண்டிகை மக்கள் வாழ்வில் ஒற்றுமையையும், மகிழ்ச்சியையும் கொண்டு வரட்டும் என்று வாழ்த்தினார்.

குடியரசு துணைத்தலைவர் திரு. சி பி ராதாகிருஷ்ணன் விடுத்துள்ள செய்தியில், ஹோலி பண்டிகை நமது நாட்டின் பரம்பரியத்தில் வேரூன்றி இருப்பதாக கூறியுள்ளார்.

பிரதமர் திரு நரேந்திர மோடி வெளியிட்டுள்ள செய்தியில், ஹோலி பண்டிகை அனைவரின் வாழ்வில் மகிழ்ச்சி, வளம், வெற்றியை கொதண்டு வரட்டும் என்று வாழ்த்தியுள்ளார்.

மக்களவைத் தலைவர் திரு. ஓம் பிரீலா, மத்திய உள்துறை அமைச்சர் திரு. அமித்ஷா, பாதுகாப்புத்துறை அமைச்சர் திரு. ராஜ்நாத் சிங், தகவல் ஒலிபரப்பு துறை அமைச்சர் திரு. அஸ்வினி வைஷ்ணவ் உள்ளிட்டோர் ஹோலி பண்டிகையை ஒட்டி வாழ்த்து தெரிவித்துள்ளனர்.

மத்திய தகவல் ஒலிபரப்புத்துறை இணையமைச்சர் டாக்டர் எல் முருகன் விடுத்துள்ள செய்தியில், ஹோலி பண்டிகை அனைவரின் வாழ்க்கையில் அமைதி, நல்லிணக்கம், மகிழ்ச்சியை வழங்கட்டும் என்று கூறியுள்ளார்.

>>>>>>><<<<<<<<

தமிழகம், மேற்கு வங்கம், தெலுங்கானா உள்ளிட்ட பத்து மாநிலங்களில் இருந்து 37 மாநிலங்களவை உறுப்பினர் தேர்தலுக்கான வேட்புமனுத்தாக்கல் நாளையுடன் முடிவடைகிறது.

வேட்புமனுக்கள் நாளை மறுநாள் பரிசீலிக்கப்படும்.

வேட்புமனுக்களை திரும்ப பெற வரும் 9 ஆம் தேதி கடைசி நாளாகும்.

மாநிலங்களவை உறுப்பினர்களுக்கான தேர்தல் வரும் 16ஆம் தேதி நடைபெறும். அன்றைய தினம் மாலை ஐந்து மணிக்கு பிறகு வாக்குகள் எண்ணப்படும்.

இதனிடையே மாநிலங்களவை உறுப்பினர் தேர்தலுக்கு போட்டியிடவுள்ள ஒன்பது வேட்பாளர்கள் கொண்ட பட்டியலை பிஜேபி அறிவித்துள்ளது.

>>>>>>><<<<<<<<

Finland அதிபர் **Alexander Stubb** அரசு முறை பயணமாக இன்று

புதுதில்லி வந்தடைந்தார்.

இதுதொடர்பாக பிரதமர் திரு. நரேந்திர மோடியு வெளியிட்டுள்ள சமூக வலைதள பதிவில், **Finland** அதிருபருடன் நாளை நடடைபெறும் பேச்சுவார்த்தையை ஆவலுடன் எதிர்நோக்கி இருப்பதாக தெரிவித்தார். இந்தியா- **Finland** நாடுகளுக்கிடையேயான உறவுகளை மேம்படுத்த இந்த பயணம் வழிவகை செய்யும் என்று பிரதமர் திரு. நரேந்திர மோடி நம்பிக்கை தெரிவித்துள்ளார்.

Finland அதிபர் திரு. **Alexander Stubb** வெளியிட்டுள்ள சமூக வலைதள பதிவில், தமது பயணத்தின் மூலம் இரு நாடுகளுக்கிடையே வர்த்தகம் உள்ளிட்ட உறவுகள் மேம்படும் என்று கூறியுள்ளார்.

>>>>>><<<<<<<<

மத்திய சிவில் விமான போக்குவரத்து துறை அமைச்சர் திரு. ராம் மோகன் நாயுடு தலைமையில் புதுதில்லியில் இன்று ஆய்வுக்கூட்டம் நடைபெற்றது.

ஆந்திர மாநிலம் விஜயாவாடா விமான நிலையத்தில் புதிய முனையம் மற்றும் **Bhoga Puram** விமான நிலைய பணிகள் குறித்து இதில் முக்கியமாக விவாதிக்கப்பட்டது.

இதில் சிவில் விமான போக்குவரத்து அமைச்சகம் மற்றும் மாநில அரசின் அலுவலர்கள் பங்கேற்றனர்.

பின்னர் அமைச்சகம் வெளியிட்டுள்ள சமூக வலைதளப் பதிவில், இத்திட்டங்களை விரைந்து முடிக்க அமைச்சர் உத்தரவிட்டுள்ளதாக கூறப்பட்டுள்ளது.

>>>>>>><<<<<<<<

சத்தீஸ்கரில் டிஜிட்டல் தொலை தொடர்பு மேம்பாட்டுக்காக மத்திய அரசு மூவாயிரத்து 942 கோடி ரூபாய் ஒதுக்கீடு செய்துள்ளதாக அம்மாநில முதலமைச்சர் திரு. **Vishnu Duo Sai** தெரிவித்துள்ளார்.

இதுகுறித்து அவர் வெளியிட்டுள்ள அறிக்கையில் பாரத் நெட் திட்டத்தின் கீழ் செயல்படுத்தப்படும் இந்த திட்டத்தின் வாயிலாக மாநிலத்தில் உள்ள 11 ஆயிரத்து 682 கிராம பஞ்சாயத்துகள் தொலைதொடர்பு மூலம் இணைக்கப்படும் என்று கூறியுள்ளார்.

ஊரக டிஜிட்டல் அதிகாரமளித்தல் நடவடிக்கைகளுக்கு இது முக்கியமான திட்டம் என்று திரு. **Vishnu Duo Sai** தெரிவித்துள்ளார்.

>>>>>>><<<<<<<<

வளைகுடா பகுதியில் போர் பதற்றம் நீடித்து வரும் நிலையில் அந்நாடுகளில் சிக்கிய இந்தியர்களை தாயகம் கொண்டு வர மத்திய அரசு பல்வேறு நடவடிக்கையை மேற்கொண்டு வருகிறது.

இந்நிலையில் துபாயில் இருந்து சிறப்பு விமானம் மூலம் 366 இந்தியர்கள் இன்று சென்னை வந்தடைந்தனர்.

பாதுகாப்பாக தாயகம் வந்தது மகிழ்ச்சி அளிப்பதாக பயணிகள் எமது செய்தியாளரிடம் தெரிவித்தனர்.

(பயணிகள் Voice - 47 Sec)

>>>>>>><<<<<<<

ஆக்ஸ்போர்டு பல்கலைக்கழகத்தில் Ashmolean

அருங்காட்சியகத்தில் இருந்து திருமங்கை ஆழ்வாரின் 16-வது நூற்றாண்டு வெண்கல சிலை தமிழகம் கொண்டு வரப்படவுள்ளது.

தமிழகத்தில் உள்ள தாடிக்கொம்பு சவுந்தரராஜ பெருமாள் கோவிலுக்கு இந்த சிலை கொண்டு வரப்படுகிறது.

1967-ம் ஆண்டு Sotheby-ல் நடைபெற்ற ஏலத்தில் இந்த சிலையை ஆக்ஸ்போர்டு பல்கலைக்கழக அருங்காட்சியம் வாங்கியிருந்தது.

நேற்று நடைபற்ற நிகழ்ச்சியில் இந்த சிலை இந்திய அதிகாரிகளிடம் ஒப்படைக்கப்பட்டது.

>>>>>><<<<<<<<

தெலுங்கானா மாநிலம் ஹைதராபாத்தில் உள்ள இந்திய நெல் ஆராய்ச்சி நிறுவனம் தமிழகம் உள்ளிட்ட தென் மாநிலங்களில் வேளாண் வளர்ச்சியை அதிகரிக்கும் வகையில் பல்வேறு நடவடிக்கையை மேற்கொண்டு வருகிறது.

வேளாண் சாகுபடியில் அதிக மகசூல் பெறும் வகையில், செயற்கை நுண்ணறிவு தொழில்நுட்பம் மற்றும் செயலி மூலம் விவசாயிகளுக்கு விழிப்புணர்வு ஏற்படுத்தப்பட்டு வருவதாக அந்நிறுவனத்தின் இயக்குனர் டாக்டர் ராமன் மீனாட்சி சுந்தரம், நாமக்கல்லில் எமது செய்தியாளரிடம் தெரிவித்தார்.

>>>>>><<<<<<<<

ஆஸ்திரேலியாவின் **New South Wales** மாகாணத்தில் தட்டம்மை நோய் எச்சரிக்கை விடுக்கப்பட்டுள்ளது.

நடப்பாண்டில் இதுவரை 23 பேருக்கு இந்த நோய் உறுதி செய்யப்பட்டுள்ளதை அடுத்து ஆஸ்திரேலிய சுகாதாரத்துறை இந்த எச்சரிக்கையை விடுத்துள்ளது.

இந்த நேய் பரவாமல் எச்சரிக்கையுடன் இருக்குமாறு மேற்கு சிட்னி பகுதியில் வசிக்கும் மக்களுக்கு அறிவுறுத்தப்பட்டுள்ளது.

தட்டம்மை நோய் அறிகுறிகள் இருந்தால் உடனடியாக மருத்துவமனையை அணுகுமாறு உத்தரவிடப்பட்டுள்ளது.

கடந்த ஆண்டில் New South Wales மாகாணத்தில் 37 பேர் தட்டம்மை நோயால் பாதிக்கப்பட்டிருந்ததாகவும் அந்நாட்டு சுகாதாரத்துறை கூறியுள்ளது.

>>>>>><<<<<<<<

Kalaburagi-ல் நடைபெற்று வரும் சர்வதேச டென்னிஸ் போட்டியில் இந்தியாவின் **Zeel Desai** கால் இறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர் 6-2, 6-1 என்ற செட் கணக்கில் இந்தியாவின் ஜெனிபர்-ஐ வென்றார்.

இப்போட்டியின் மற்றொரு ஆட்டத்தில் அங்கீதா ரெய்னாவும், கால் இறுதிக்கு முந்தைய சுற்றுக்கு முன்னேறியுள்ளார்.

ஆஸ்திரேலியாவில் நடைபெற்று வரும் சர்வேதச டென்னிஸ் போட்டியில் இந்தியாவின் வைதேகி சவுத்ரி கால் இறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர் 6-1, 4-6, 6-3 என்ற செட் கணக்கில் ஆஸ்திரேலியாவின் Ava beck-ஐ வென்றார்.

ஆசியக் கோப்பை மகளிர் கால்பந்து போட்டியில் இந்தியா, இன்று வியட்நாமை எதிர்கொள்கிறது.

ஆஸ்திரேலியாவின் பெர்த்தில் நடைபெறவுள்ள இப்போட்டி மாலை மணி 4-30க்கு தொடங்குகிறது.

ஆல் இங்கிலாந்து பேட்மிண்டன் போட்டியின் கலப்பு இரட்டையர் பிரிவில் இந்தியாவின் துருவ் கபிலா- தனிஷா கிராஸ்டோ இணை கால் இறுதிக்கு முந்தைய சுற்றுக்கு முன்னேறியுள்ளது.

>>>>>>>End<<<<<<<<